



Ассаламу галайкум!

# АЖИЖЪАН

№ 5 (7354)  
4 февраль 2019 сон  
Итни  
sadovoduns@yandex.ru  
Багъа 7 гъурущ

Газета бахъизе байбихъана 1937 с.

УНСОКОЛО РАЙОНАЛЪУЛ ГАЗЕТА

«САДОВОД»

## Районалъул активалъул аппараталъул данделъи

## Санитариябгун эпидемиялде данде чӀолѳ Комиссиялъул данделъи



28 январалда райадминистрациялда тӀобитӀана регионалъул администрациялъул активалъул иргадубаб аппараталъул совещание. Гъенир гӀахъалъана «Унсоколо район» МОялъул бетӀер Г. Нурмухаммадов, гъесул замал, отделаул начальник.

Жидерго кӀалъаязда регионалъул культураалъул отделаул нач. Г. Габдулаевас ва спорткомитеталъул пред. М. Мухаммадовас бицана гъаризе ругел спортивиялгун культуриял тадбиразул ва гъезде хӀадурлги унеб бугеб куцалъул.

Г. Габдулаевасе ва «Единая информационная служба» МБУялъул нухмалъулев М-Н. Хайбулаевасе гӀадкӀай къуна 4 февраль – имам Шамиль ракӀалде швейялъул тадбиралъе сценария хӀадуризе.

Хадуб финансироваиялъул ва налогал ракӀариялъул бугеб хӀалалда тӀасан отчет къуна администрациялъул бетӀерасул экономикаиб рахӀаль зам. С. Арулмухаммадовас.

Бихъизабуна налогал ракӀариялъул план 2018 соналда 111,6 проценталъул тӀубанилан. КӀалъаялда Г. Мухаммадовичас гъезул хӀалтӀудаса рази вукӀин загъир гъабуна ва абун хадубккунги гъеб рахӀалда хурхун жеги лъикӀ хӀалтӀизе ккелин.

Гъеб гуребги, 2018 соналда регионалда рагъана 51 чиясе хӀалтӀизе бакӀал. Гъеб кколѳ буго республикаалдаги бищунго лъикӀаб хӀасил.

Регионалъул экономикаиб, инвестициязул ва предпринимательствалъул отделаул нач. М. Гадуевасе гӀадкӀай къуна гъеб рахӀаль гӀуцӀараб хӀалтӀулаб группа, неформалияб занятоь тӀатинабиялъе хӀалтӀизе тӀамизе ва щибаб анкӀаль отчетал къезе кколѳин лъазабуна.

БетӀерас бихъизабуна иш тӀаде кколѳ гӀадамаз къокӀал болжалазда цертеялъул программабазде ккарал объектазул документал хӀадуризе. Гъел хӀадуриялъул жавабиялгун вихъизавуна росдал магӀишталъул отделаул начальник Ж. Якубов.

Ахиралда Г. Мухаммадовичас баркала загъир гъабуна совещаниялда гӀахъалъаразе.

## Важная информация

В связи возникшей тяжелой эпидемиологической ситуацией на территории Унцукульского района все культурно-массовые мероприятия отменены так, как в следствии чего вполне очевидно массовое скопление людей, что может стать причиной распространения вируса.

Отменены такие мероприятия как: «День памяти имама Шамиля», концерт аварской певицы Мадины Алиевой и сольный вечер исполнительницы нашихов Хадиджи.

Все мероприятия отменены на неопределенный срок, до полной стабилизации возникшей ситуации.

Цакъго захӀматаб ахӀвал-хӀалалъул ирга тӀаде бачӀиналъ 2019 соналъул 28 январалда регионалъул администрациялда тӀобитӀана хехаб данделъи, эпидемиялда данде къер-къеялъул мурадла. Гъенир гӀахӀалъана «Унсоколо район» МОялъул бетӀер Г. Нурмухаммадов, гъесул заместителал С. Арулмухаммадов, М. Хамзатов, М. Хасанова, Комиссиялъул председателал, Г. Мухаммадова – ЦРБялъул бетӀерай тохтур», М. Габдулаев - ГО ЧСалъул ва ПБялъул уполномоченнияз вакил, Х. Мухаммадов - регионалъул ветеринариял управлениялъул нач., М. Габдурахманов РУОялъул начальникасул зам., М. Мухаммадов - ОВДялъул Унсоколо регионалда вугев начальник, райадминистрациялъул отделаул начальник ва цогидалги.

Жиндирго кӀалъаялда регионалъул бетӀерас абун: «Полабго республикаалдаги гӀадин нилъер регионалдаги буго кутакалда захӀматаб санитариябгун-эпидемиологическиаб ахӀвал-хӀал. Гриппалъул хӀасилалда нилъер гъаниб чи хвараб иш ккана. Гъедингидал жакъа нилъ данделъун руго эпидемиологиялда данде профилактикиял хӀалтӀаби гъариялъул суал дандбазе. Гъеб суалалда хурхун гъабизе тӀадабщинаб тӀубазабизеги ккола нилъеца».

буго. Рихъуни росулъа цо тӀимер хвана, жакъа-къоялде захӀматаб ахӀвал-хӀалалда ругел гъеӀо.

Жиндирго кӀалъаялда ветеринариял врач Х. Мухаммадовас бихъизабуна ясли-ахаке ва школазде боцӀул продуктабазда хурхарал справкаби рачинарулел гъеӀин.

-ЦикӀараб буго сезоннияб гриппалъул унтун больницаалде рачӀунел гӀадамазул къадар,-ян абун регионалъул больницаалъул бетӀерай врач Г. Мухаммадовалъ. Гъединго гъель бихъизабуна унтараз кинабго рахӀаль режим цӀунизе кколѳин. Г. Мухаммадовалъ цакъго кӀвар къуна лъималазул эбел-эмен гъаб заманаял кутакалда цодорго рукӀине ккеялде, лъималазе нилъерго дараби гъарун гӀодоре ричан чезе бегъуларин.

ХӀасилал гъарулаго Комиссиялъул хӀукму гъабун:

халкъиялгун культуриял, спортивиял ва цогидалги тадбирал гъари дагъ гъабизе. Прививка гъабичӀел лъимал пневмококковияб инфекция ва грипп бугел бакӀазде рачӀине гъукъизе;

организациязда, учреждениезда эпидемиялда данде чӀарал профилактикиял хӀалтӀаби гъаризе;

гъединго щибав нухмалъулесулгун лъай-



Хадуй кӀалъана М. Хасанова. -Регионалъул лъималазул ясли-ахалъул заведующиязда лъазабунбуго щибаб лъимералъул медсестрабаз хал гъаризе, гриппалъул ахӀвал-хӀал батани, врач ахӀизе, врачасул справкаби гъеӀого гъел яслиялде росичӀого тезе лъазабуна,-ян бихъизабуна гъель.

Гъельул бицунаго Г. Нурмухаммадовас гӀадкӀей гъабун киналго медицинаалъул хӀалтӀухъаби рукӀине кколѳин дежурствалда ва цодорлгьялда эпидемиялъул заманалда, щибаб сигналалде жавабчилъигун балагъизе кколѳин.

Генуб росдал бетӀер М. Мухаммадовас бихъизабухъе росулъ 30% школаалъул цӀалдохъаби ва 60 ясли-ахикъ тарбия шолел унтун руго. «Жаниб лъазабун буго карантин ва ахӀвал-хӀал хъаравулгьялда гъоркъе босун

хъвай гъабизе регионалда гӀадамазул бугеб ахӀвал-хӀалалъул.

ГО ЧСалда цебе чрезвычайнияб штаб рагъизе тӀад къазе М. Габдулаевасда. «Горячая линия» телефоналъул жавабиял рихъизаризе, диспетчерасул буго **8963 418 59 92**.

регионалъул ветврачасда тӀадкъана Г.и-боцӀул продуктаби жанире роси ва къватӀире къей хъаравулгьялда гъоркъ чезабизе.

Регионалъул больницаалъул бетӀерай врач Г. Мухаммадовалда тӀадкъана:

1. Учреждениезда грипп цоцаде бахиналъул хӀинкъи бугел гӀадамазда хадуб медицинаалъул бербалагъи букӀинабизе.

2. Пневмококковияб инфекциялда данде ясли-ахазда вакцинация гъабизе.

Югалгъул рагъулал хъулухъазул батальон тIад буссана Дагъистаналде. Гъез мисалияб куцалда тIубазабуна Сириялда себе жидерго рагъулаб налги ва тIаса ками ккечIого тIад руссана. Гъал къоязда Буйнакск шагъаралда букIана рагъуль мисал бихъизабуразе шапакъатал къей.

Гъез Сириялда тIуразарулел рукIана кIвар бугел объектал цIуниялгъул иш.



**ГинтIаме!**

**Врач-эпидемиологас лъазабулеб буго**

ХIурматиял Унсоколо районалгъул тIадамал!  
Жакъа къоялде грипбалда хурхун тIолабго республикалдагъо ва нилгъер районалдаги захIматаб ахIвал-хIал буго. 2019 соналгъул 26 январалда районалда хъвай-хъвагIай гъабун буго НИИ грипбалгъул хIужа, халкъалда гъоркъоб гъелда абула «Свиной грипп»,-абун. Цебекун гъединаб хIужа районалда тIатун букIана 2009 соналда. Гъаб соналда грипбал захIматаб хIалалде ккезаюн нилъедаса ятIалъана НИИ грипбалъ унтарай. Гемерисел грипбалъ унтарал мекъи ккола квачалгъулги гъединабги грипбалгъул унти батIа бахъизе лъачIого. Цо-цояз врачасухъе ин халат бахъинабула, жидецаго дараби гъарун гIадатияб режим гIуцIула, гъедин халат бахъинабула инфекциялгъул заман.

Гъеб буго хIилляб ва хIинкъи цIикIкIараб унти, гъель ккезе бегъула цIикIкIарал захIмалъаби, пневмония, менингит, рекIелгун хIухъел босулел органазул низам хвей, гъедин рачине бегъула хвалдеги.

**-Киналха ругел грипбалгъул бищунго Гемер данде чIвалел симптомал?**

-Киналго грипбалгъул формабаз лъугъине бегъула: сири бай, цIадулъ роси (температура бахине бегъула 38 гр. ), букIуна рухI гъечIолги, бетIер унти, черхго бек-бекулеб гIадаб ахIвал-хIал, мегIерччин, щекъер унти.

**-Лъие бищунго хIинкъи бугеб грипбалгъул?**

-ХIинкъиялда гъоркъ рукIуна:  
65 сонидаса тIаде гIумро арал херал; батIи-батIиял органазул хронический унтаби ругел тIадамал, хасго гъуърузул, лъимал, хасго лъагIел базегIан, лъимаде ругел руччаби ккола цIакъго хIинкъи бугел категориязде гъоркъоре.

**-Кин цIунилел грипбалдаса?**

-Бищунго лъикIаблъун буго грипбалде данде вакцина гъаби. Цоги батIияб нух грипбалдаса цIуниялъе бихъизабун гъечIо.

Киналго грипбалде данде прививка гъабураз гъелдаса жалго цIунараллъун рикIкIине бегъула, гъединал унтаниги бигъаяб формаалда унтула, ай 2-3 къоялъ унтун тIаде рахъуна. Амма гъанже грипбалде данде вакцина гъабиялъе кватIун руго.

ГъабсагIаталда аслияблъун буго профилактикалъе гIисибикъиналгичин къагIидаби цIуни: сапунги бахун гIемер чуре кверал ва киданиги хъваге гъурмада, безазда, мегIералда дурго кверал, гъель унтарал тIадамаздаса рикIкIад чIа, гIемерал тIадамал ракIарал бакIазде унге, Гемер цIияб гъава биччай рокъобе, вирус «хIинкъула» цIияб гъаваялъкъа, битIун кванан шула гъабе иммунитет, гIемер кванай пихъал, бахчабазул культураби. ЛъикIаблъун бихъизабула лъамиял гъекъолел жал, (хурдузул рахъарал лъинал, компот, хасго гинтIидул, гIалхулаб куракул ва клюкваялъул).

**ТIадехун бицаралгъул ритIарал хIасилалги гъарун районалгъул тIадамазда нижеца гъарула тIадехун рехсараб грипбалгъул симптомал ругони, нахъ бахъичIого медициналгъул кумек ахIе,-ян.**

**Общественнияб палатаялгъул данделги**

29 январалда райадминистрациялгъул конференц-залалда букIана муниципалияб гIуцIиялгъул Общественнияб палатаялгъул заседание. Гъенир гIахъаллъзана районалгъул бетIер ГI. Нурмухаммадов, Собраниялгъул пред. К. Асадулаев. Къойил темаялде босун букIана анкъго суал. Районалгъул Собраниялгъул хIукмуялдалгъун гъенире рищун рукIана 11 цIияв член. Общественнияб палатаялгъу гъоркъоре рачуна 22 чи.

Байбихъуда букIана Общественнияб палатаялгъул председатель вищи. ЦIидасанги гъениве вищана М. ГIабдулаев, гъесул замлъун М-З. ХIайбулаев, жавабияв секретарьлъун ГI. Абакаров.

Жиндирго кIалъаялда М. Бадиевичас бицана палатаялгъул функциязул. Бихъизабуна тIадегIанал органазул нухмалгъиялгъулгун бичIчIиялгъулаб гъоркъоблъи бугин. «Нилъеца жигараб гIахъалги гъабизе ккола районалгъул тIадамазул гIумроялгъул, гъезул захIмалъаби тIуразариялгъул»,-ян бихъизабуна гъес.

Данделгъиялда гIуцIана лъабго хIалтIулаб комиссия, рищана гъельул председателал. Гъел ккола экономикаб церетIеялгъул, сверухълъи цIуниялгъул ва законалгъулгун ихтиярал цIуниялгъул. Гъединго бищана палатаялгъул Совет.

Данделгъиялда кIалъарав ГI. Нурмухаммадовас М. ГIабдулаевасда баркана председателгъулн вищи ва район себе бачиналъе гъарана къуват ва битIккей.

**Лъай къей**

**ЕГЭялде хIадурлъиялгъул суалгун**



Араб анкъалда «Унсоколо район» МОялгъул администрациялгъул конференц-залалда букIана тIамаб лъай къеялгъул ва цогидал тIадеги лъай къеялгъул организациязул, предметазул Ассоциациязул нухмалгъулелги гIахъалгъараб данделги. Совецание ана районалгъул лъай къеялгъул отделалгъул нач. Л. МухIамадгIалиевасул нухмалгъиялда гъоркъ. Гъенир гIахъалъана районалгъул бетIерасул гъеб суалалгъул курирующий зам. М.

бажарулин экзаменазда лъикIал хIасилал росизе,-абун. Гъенибго Л. МухIамадгIалиевас тIадчIей гъабуна лъималаз тIаса предметал рищиялгъул суалазда хIалтIулаго учительзабазги предметниказги, заучазги гIакълу дандбан хIалтIи гIуцIе,-ян. «ТIаса бищи гъабизе ккола гIемер ургъун, учительзабазул, завучазул ва директоразул ремомендацияздаги рекъон. Гъезда лъикI лъала лъималазул ругел ресал.



ХIасанова, тIолалго лъай къеялгъул отделалгъул хIалтIухъаби, школазул предметазулал учительзаби.

Къойил темаялда букIана гъал хадусел суалал: мониторингалгъул ЕГЭ къеялгъул иш тIаде кколел учительзаби-предметниказул тестированиялгъул хIасилал, жидецаго тIаса рищарал предметазул ЕГЭ, ГИА къеялде тIамаб лъай къеялгъул школазда хIадурлъи гъаби, цIалул тIахъал рачIин, гъел цIуни, хIалтIухъ мухъалгъул ва МРОТалгъул суалал.

Данделгъаразе саламги къун Л. МухIамадгIалиевас тIадчIей гъабуна гъоркъор лъурал суалазул кIваралда.

ТIобитIараб мониторингалгъул хIасилазул бищунго гъел квешал гъечIин бихъизабуна Л. МухIамадгIалиевас. ГъабсагIаталда байбихъун буго 2019 соналгъул пачалихъияб хIасилазулаб

лъималазул лъаялгъул даража гIодобегIанаб бугони, репитетораз бугеб ахIвал-хIалалдаса хIасар гъаруларо. Эбел-инсуцаги лъималаз тIаса бищараб махшалиде кIвар къезе ккола жавабчилгъун»,-ян бихъизабуна гъес.

Хадуб пачалихъиябгун хIасилазулаб аттестация къеялгъул аслиял рахъазул бищун кIалъана отделалгъул хIалтIухъаби. 2018 соналгъул ЕГЭялгъул выпускниказ базовияблъун ва профилактикияблъун математика бищун батани, 2019 соналда гъез бищизе бегъула профильнияблъун яги базовияблъун цо уровень. Аттестат цвелялъе гIоло базовияб уровень, ВУЗаде цIализе лъугъине абун хIажалгъула профильнияб.

Ахиралда хIисабалде росана цере чIарал масъалаби ва гъел гIумроялде рахъинариялъе ресал.

## Имам - асирлгъуда



Князь Барятинскийсукъе Гъуниб маГарда кверде ун хадуб, Шамиль пачаясукъе Петербургалде вачана. Гъениб гьесул хIурматалда пачаяс тIаде къабул гъариги гьоболлгиги гIуцIун буклана. ГIемерал рагъулал гIадамал руклана гъенир. Хъанчазги медалазги керен цIурав цо генераласе берзие гIечIо Шамиль ва гъагъав чигунищ 25 сональ пача вагъилев вукIарав абун имам гIад-хочI гъавун кIалгъалев вуклана гьев. Тилмач вуцIун чIун вуклана. Амма Шамилида бичIчIулеб буклана генераласул тIад велги. Тиршун тIадеги вахъун гьес тилмачасда абун:

- Гъагъав чиясда абе, дир рахъалдасан буюре, тIаса горде бахъейилан.

Гъенире ракларарал лгъугъун бугеб жо лъаларого хутIун руклана. Шамилица тилмачасдехун жеги къварун абун:

-Дица гурищ дуда абулеб бугеб!?

Цинги тилмачас Шамилил амру генераласда бицана. Бокъуларого лгъугъун вуклана гьев.

Амма Шамилил балагъиялгъуе гьес, жиндаго лгъацIого, гъеб бахъулеб буклана. Тимар гъабун къачIараб, бокъа-бокъараб кун къаралгъараб генераласул гIазухъахIаб черх цебельгун буклана.

Горде бахъана Шамилицаги. ТIабигIаталь кIвекIун лъадарараб гьесул черхалда жеги сахлъичIеб чамалиго ругъун буклана, сахлъаралги малгъун гьел къоло микъго руклана. БитIухъего гьалгъан хутIун руклана гъенире ракларарал.

- Гъал ругъназ бицуна дир рагъухъанлъия лгъул,-ян абун Шамилица, -шапакъатаз керен цIурав дуда цониги гъечIогури ругъун. Цинги сундухъгIагидай пачаяс гъеб хIалалгъ мун кIодо гъавурав?

Абизе жо лъаларого гIодове къулухъе хутIун вуклана генерал. Пачаяс Шамиль жиндаго аскIове ахлана ва гьесда къвал бана. Генерал абун гъеб дандельгиялдаса нечон нахъе ине ккана.

## Хвараб къо

Маккаялде щун хадуб Шамилида гъенив дандчIван вуго хIежалде вачIарав цо маГарулав. Киса щивилан гьикъигун КъахIиса вугин абун буго гьес. Ва бицун буго кодоб букIараб гIарацги лгъугъун ватIаналде тIад вуссун ине ресги гъечIого вугин живан. Шамилица гьев жиндаго цадахъ чIезавун вуго ва цо къоялгъуе гьел кIиялго МухIамад аварагасул (с. т. гI. в.) хабаде ун руго.

-Ассаламу гIалайкум, тIадегIанав Бичасул авараг,-ян абун буго Шамилица хабаде щваравго.

-ВаГIалайкум салам, Аллагъасул ритIухъав лагъ,-ян рагIилеб рагIилареб хIалалгиги абун хабалгъан къватIибе баккун бачIун буго квер.

Шамилида цадахъ вукIарав дов чи тамахлгъун гIодов кIун вуго ва рекIеде вачIиналде гьесул надалда тIад кверал рахъулев ватун вуго Шамиль. Гъеб хIикматалгъул хIакъалгъул имамасдехун бицен гъабизего кIун гъечIо гьесда.

Гьелдаса заман ун хадуб, нухда гIарацги кодобе кIун, Шамилица гьев чи Дагъистаналде тIовитIулев вукIун вуго. Цинги имамас гьесда абун буго дун хвараб къоялгъуе зобал баГарлъизе

ругин, гъеб къоялгъуе дуца мажгиталгъуеги ун гIадамазда бицейин жакъа имам хвараб къо бугилан.

-Даража тIадегIанлъаяв имам, кин росулгиги вукIун гъедиал жал рицингун дида гIадамал божилел, гIантав чи вугилан гIад-хочI гъавила дун гъез,-ян абун буго къахIисес.

-БитIараб буго, дуда божичIого рукIинеги бегъула. Гъеб къоялгъуе дуца гьел зодихъе ралагъизе гъаре.

Имамас абураб къо букIун буго рузман къо. Рузманалдаса рахъунаго, росулгъуе дов чияс абун буго жакъа имам хвараб къо бугилан.

Абухъего божун гъечIо гIадамал. Гъев чи гIантлгъун вугин, ав ноль досда аскIове ун вукIараб куц бугилан лгъугъун руго гьел.

Цинги гьес гIадамазда абун буго къватIиреги рахъун зодихъе балагъейин, гъеб баГарлъун букIине кколин, жинда имамас гъедин абун букIанин.

Ва киса-кирего гъеб къоялгъуе зобал баГарлъун руклана.

(Генуса Хасбулатил ГIабдулагъил биценалдасан)

## Шамилил хъизан

КIудияб хъизам - кIудияб бечелги  
Халкъияб гIакълу.

Шамиль имамасул буклана кIудияб, гIемермиллатазулаб хъизан. Имамас кинайниги ячана микъго чIужу. Гъез дандекъан Шамилие гъаруна Iо лгъимер: 5 вас ва 5 яс.

Шамилил тIоцеесей чIужу - Генуса ХIурия, гIицIго лгъабго къоялгъуе гурони гьесулгъуе ригънада йикIинчIо. ШаргIиял къанунал цIунун гъабураб жиндирго тIоцеебесеб ригъин Шамилица халат кквечIо.

Шамилил кIиабилей чIужу - ГIабдулгIазизил яс ПатIимат, гъаюна I8I0 соналда. ПатIиматил эмен ГIабдулгIазиз вуклана Унсоколо росулгъуе чIарав машгъурав тIабиб. Шамилил эмен Денгасул МухIамадилгун гьесул буклана лгъугъулеб бугеб гIагарлъи. Денгав гъеб ригънадаса цIакъ вохарав вуклана. Жиндирго гъабихъе рачIарал гIадамазда гьес гьикъулаан: «Росулгъуе хабар щиб бугеб?»-абун. Щибго гъечIилан жаваб гъабидал, гъев гIажаиблъулаанила: «ВахI! Шамилие ПатIимат абун йигиланги бицулеб гъечIищха?»- ян. ПатIимат йикIана унго-унгояб куцалда, жиндигоги эбел-инсуеги йокъун ячарай чIужу. Шамилие гъей цIакъ хирий йикIана. Гъель Шамилие щуго лгъимер сайгъат гъабун. Хвана ПатIимат Чачаналь, I845 соналда.

Шамилил лгъабабилей чIужу - Генуса ЖагIпарил Жавгъарат, гъаюна I8I4 соналда. Гъей йикIана цIакъ берцинай гIадан, Шамилие кутакалда йокъулей чIужу. Шамилица Жавгъарат ячана, рос МаллахIусенги чIван къороллгъуда хутIарай гIадан. ТIоцеебесеб росадасан гьелгъул вуклана вас, инсул цIар лгъурав. Жавгъаратца Шамилие гъавуна цо вас. Имамасул чIужу, бахIарчийа маГарулай Жавгъарат шагъидлъана АхIулгохIда.

Шамилил ункъабилей чIужу йикIана эрмений ШугIайнат. Гъей гъаюна I825 соналда. Ахъбердил МухIамадица I840 соналда Моздокалде гъабураб чабхъеналгъул хIасилалда асирлгъуде ккарай Анна Ивановна Улусова Шамилил гIумрудул гъудулгъун хутIана. Гъей испагъий эрменайги бахIарчийа имамги, тIоцере цоцада рихъаралго, цоцазе рокъана ва бижана цIияб ригъин. Гъель Шамилие гъаюна цо яс. Хвана ШугIайнат I876 соналда Истамбулалда.

Шамилил шуабилей чIужу - Гъазигъумекиса Жамалудинил яс Загъидат гъаюна I828 соналда. Имамас гъей ячана I4 сон барай гIадан. Гъеб ригъин буклана, цо къадаралда, сиясатияблъунги. Загъидат йикIана цIакъ гIакъилай чIужугIадан. Гъель Шамилие гъабун лгъабго лгъимер. Загъидат хвана Мадинаялда I870 соналда.

Шамилил анлъабилей чIужу - Генуса ГIадушил МухIамадил ПатIимат йикIана ригъ арай гIадан. Гъей ячун йикIана рукъалгъул ва маГIишталгъул тIалаб гъабизе. ПатIиматил лгъимер букIинчIо.

Шамилил анкъабилей чIужу - Гъазигъумекиса наиб ГIабдулагъил Цакхарил яс Аминат гъаюна I835 соналда. Гъебги буклана сиясатияб мурадалда гъабураб ригъин. Загъидатил мурад гъабун, Шамиль I858 соналда гьелдаса ватIалгъана. Гъезул лгъимер букIинчIо.

Шамилил микъабилей чIужу йикIана чачанай Зайнаб. Гъей ячун йикIана баракаталгъе. Ячараб къоялгъуе Шамилица гъей йиччанги тана.

Шамилилги ПатIиматилги тIоцеебесеб вас - Жамалудин гъавуна I83I соналда Генуб росулгъуе. Микъго сон барав Жамалудин АхIулгохIда гIурусасухъе аманаталгъе къуна. Гъев гIуна Россиялда, вахъана гIурус армиялгъул офицерлгъун. Рокъове Жамалудин тIад вуссана I855 соналда. Гъес ячун йикIана чачанай, наиб ТалхIикил яс. Жамалудин хвана ва вукъана I858 соналда КIкIарагIа.

Шамилилги ПатIиматилги кIиабилев вас - ГъазимухIмад гъавуна I833 соналда Генубросулгъуе. ГъитIинго гъев гIахъалгъана рагъазулгъуе, I8 сон байдал тIамуна КIкIарагIа наиблгъун. Наиблгъи гьес бажаризабун. Рагъул ахиралдехун гъев лгъугъана имамасул аслияв кумекчилгъун. ГъазимухIамадица ячун йикIана Илисуялгъул султан Даниялбекил яс Калимат. Гъей Калугаялда хвейдал, ГъазимухIамадица ячана Чохъа Давудиласул яс Хъистаман-ХIабибат. Эмен хун хадуб, ГъазимухIамад гочана Турциялда ва гъениб рагъулаб хъулухъ гъабулаго, вахана маршаласул даражялда. ГIумруялгъул ахир, инсуцаго гIадин, гьесги Мадинаялда тIобитIана ва гъенив хвана I902 соналда.

Шамилил лгъабалилев вас - Юсуп гъавуна Жавгъаратие I837 соналда Генуб росулгъуе. Гъесда тIоцеебе Юсуп абурабги хисун, лгъун буклана цIияб, СагIид абураб цIар. Гъеб цIар къун буклана машгъурав гIалимчи, лгъабавго имамасул аслияв мугIалим ГъаракIуниса СагIидил хIурматалда. СагIид эбелгун цадахъ шагъидлъана I839 соналда АхIулгохIда.

(Ахир 4 гъумералда)

## Шамилил хъизам

Шамилил ункъабилев вас МухАмадшапиГ гъавуна ПатИматие 1839 соналда Чачаналда. Гъитинго гъев глахаллъана рагъазуль ва балугълъиялда тАмуна Гъуниб наблъун. МухАмадшапица ячун йиклана Чохъа Пинкъав-Хажиясул яс Аминат. Гъей хвана Калугаялда. МухАмадшапиГил киабилей чъужу йиклана татарай Мариямханум. Гъес хъулухъ гъабуна гъурус армиялда ва вахъана генерал-майорлъун. МухАмадшапиГ хвана 1905 соналда Пятигорск шагъаралда.

Шамилил шуабилев вас – МухАмадкамил гъавуна Загъидатие 1861 соналда Калугаялда. Гъев ГъазимухАмадида цадахъ ккана Турциялде. Турциялъул армиялда хъулухъ гъабулагъ гъев вахана генераллъиялде. Гъесул чъужу йиклана дагъистанияй Набигъа. МухАмадкамил хвана 1951 соналда Истамбулалда.

Шамилилги ПатИматилги тЮецесей яс – Написат гъаюна 1842 сонада Чачаналь. Гъей йиклана ПатИматил эбелалъул цар къурай яс. Гъей росасе къун йиклана Гъазигъумекиса Жамалудинил вас ПабдурахИмание. Написат хвана 1866 соналда



Калугаялда, юкъана Генуб росуль.

Шамилилги ПатИматилги киабилей яс – ПатИмат гъаюна 1843 соналда Чачаналда. Гъей йиклана АхIулгохIда шагъидлъарай Шамилил яцалъул цар къурай яс. Гъей росасе къун йиклана Гъазигъумекиса Жамалудинил вас ПабдурахИмание.

Шамилил гъабабилей яс Нажават гъаюна Загъидатие 1846 соналда Чачаналда. Нажават йиклана КИнябо бохалда рекъай яс. Калугаялда тохтур Корженевскийс гъельул бохдул ритлизару на. Гъей росасе ун йиклана МухАмад-Аминил васасе. Хвана 1874 соналда Истамбулалда.

Шамилил ункъабилей яс – Сапийт гъаюна ЩугIайнатие 1850 соналда Чачаналда. Хвана Сапийт Мадинаялда 1871 соналда.

Шамилил шуабилей яс – Бахумеседо гъаюна Загъидатие 1856 соналда Чачаналда. Гъей йиклана Шамилил эбелалъул цар къурай яс. Хвана Бахумеседо 1876 соналда Истамбулалда.

БатИ-батИияб куцалда ккана Шамиль имамасул гъималазулги гIагарлъиялъулги къисмат. Гъезул ирсилал руго дунялалъул батИ-батИиял улкабазда гIумру ва магIишат гъабулел. Жакъа Шамилил тухум лъугъун буго халкъазда гъоркъосеб, кIудияб, гIемермиллатазулаб тухумлъун. Квешаб тадбир букIинароан умумазул ВатIаналда Шамиль имамасул гIагарлъиялъул данделъи тIобитIани.

Сахлъи

## РекIел квен

Жидерго сахлъиялъул ургъел гъабулес киди-къадги къола «Кинал продуктаби рекIее ва бидурихъазе пайдаел ругел?»,-абураб суал. Щивас балагъула кинаб букIаниги гучаб, тIад асар гъабулес квен: витаминал гIемераб, хасго А. С. Е ва В, минералиял жал ва клетчатка, кинал рукIаниги унтабазде данде чIолес рекIел квен. Гъоркъехун нижеца къолел руго гъединал квеназул аслиял.

**1. ЧчугIа.** Анкъида жаниб 2 нухаль гъев кванани 40 % гIодобе ккола рекIел ишемичниял унтабазул къадар.

Гъев ккола ккола щаклъи гъечIого рекIел хIалтIуе кумекчи. ЧчугIа бечедаб буго омега -3 жирнияб кислотагъалдалъун, рекIел къабиялъул ритмалъул сбой бугони, триглицерисазул ва холестериналъул къадар гIодобе ккола, лъикIлъула артериалиял венабазухъан би хъвади, гIодобе ккола би хъвадиялъул хеллъи ва тромбоз ккеялъе гIилла гIодобе ккола.

ГIадамасул черхалье лъикIаб асар гъабулес жалазул комплекс буго ччугIиль. Гъельуль букIуна цIикIIараб къадаралда туарин-аминокислота, гъель давление гIодобе ккезабула, гIисинал бидурихъаздаги давление гIодобе ккезабула, гъель ракIги гIодобе биччазабула.

Хас гъабун пайдаб буго сёмга ччугIа. Гъелдаса къураб гъечIо тунецги. Омега-3 жиралъулал кислотаби руго скумбриялда, сельдалда, хIорил форелалда, сардиналда ва анчоусалда.

**2. Щулакьо** (сундасаго цебе греккияб, кедровияб ва миндаль) къойида жаниб 5 щулакьо квани, рес буго гъоркъохъеб хIисабалда 7 сональ гIумро халалъизе.

Гъезуль буго оргинин аминокислотаби. Гъель цIунула бидурихъал, жеги гIемерал пайдаел лъикIлъаби гъарула организмалъе. Къойилго щулакьо кваналес бугони 30-50 % гIодобе ккола рекIел приступал. Оргинин лъугъуна чиясул организмалда жаниб, амма гIемерисеб мехаль гъев гIоларого букIуна.

**3. Помидор.** 500 миллилитр томаталъул сок яги 50 гр. пастаялъул щибаб къойил гъекъани, лъикIаланго дарабазул бакIалда чIола. Гъель организмалде бакIлъи ккезе течIого гIодобе ккезабула давление.

Помидор ккола рекIел ритм (мерцательнияб аритмия, тахикардия ва цогидалги рекIел унтаби гъукъулес продукт). Щакъго гIемер нервичать гъарулел гIадамасеги лъикIаблъун бихъизабула гIемер помидор кваназе. Помидоралъул аслияб «козыр» ккола атеросклерозалдаса цIунулеб, антиоксидант линопин гъелда гъорль букIин. Гъев вещество бигъаго гъорль босула пайдаел жиралгун. Гъалдезабуни дагъабго гIодобе ккола томаталъул ликопин, амма гъединги помидор кваназе пайдаб буго.

**4. Апельсин ва грейфрукт.** РекIелгун бидурихъазул унтаби ккечIого рукIиналъе анкъие 2-3 грейфрукт кваназе лъикIаб буго.

Апельсиналъул буго пектин абулеб организмалъула хIажат гъечIеб холестерин къватIибе бачIинабулеб жо. Жеги гъельуль буго калия, гъель хъаравуллъи гъабула давлениялда хадуб. Кумек гъабула бидурихъал лъикI хIалтIиялъе, давление гIодобе ккезабула геспредин-антиоксидант гъорль букIиналъ.

Грейфрукт бечедаб буго рижулел жалазул клетчаткагъалдалъун ва гликозиздалъун. ГIемерал физиологический процессал рукIалиде ккезарула гъель организмалъул, лъикIлъизабула квараб жо хIалтIизаби, рекIел хIалтIи, атеросклероз ккезе биччаларо.

Гъельуль буго цIикIIараб къадар С, В<sub>1</sub>, Р ва Д витаминазул. Р витаминаль бидурихъал щула гъарула, гъел гIолохъанго чIеялъе хIалтIула витамин С.

Грейфрукталъ гIодобе ккезабула давление, хасго климакс бугеб мехаль.

**5. Авокадо.** Гъев кваназе ккола бугеб куцаль, щибго тIад хIалтIи гъабичIого. Гъедин гурони гъельуль пайдаел жал хола.

Гъорль ругел пайдаел жалазухъ балагъун авокадогъ гIемерго гIодобе ккезабула рекIел унтаби ккеялъе ругел ресал, лъикIлъизабула память. Гъелье гIилла ккола гъелда гъорль рукIунел кислотаби щунгутIи кколелъул холестериналъулаб обмен хъезабун букIин. Гъелдалъун ккола атеросклерозги. Авокадогъуль бугеб калиялъ битIун хIалтIизабула ракI, рикIIадаб чIезабула стресс. Гъелдалъун кколелъулх гIемерисеб мехаль ишемичниял унтаби.

Авокадогъуль ругел хасал ферментаз рукIалиде ккезарула рекIел унтаби ккунгутIиялъе хIажалъулел витаминазул процесс ва данде чIола рекIел мишцазул дегенерациялда (миокарда).

**6. Хъабакъ.** РекIел унтаби ругеб мехаль гIемер кIуршизарулел продукт гIадин 0,5 кг. къойида жаниб кваназе яги жаниб букIунеб тамахаб ракIалъул бахъун гъекъезе 0,5 гр. сок бихъизабун буго.

Хъабакъиль букIуна цIикIIараб къадар каротиналъул, витамин С ва калия. Гъел къркъола атеросклерозгун ва ишемичниял унтабигун.

Хъабакъаль рукIалиде ккезарула организмалда солевияб баланс, лъикIго гIодобе ккезабула давление. ПатIидго хIалтIизабула бидурихъазул унтаби рукIун гъорал рехун ругони, давлениялъе, атеросклерозалье. ЦIикIIараб къадар железоялъул гъорль букIиналъ лъикIаб буго би дагълъараб мехаль кваназе.

**7. Могъолал культураби** (злакал). КIудияб мугъ бугогIан гIемер букIуна гъелда гъорль клетчатка ва пайдаб букIуна каша.

РекIел унтабазе пайдаб буго гъельуль квенал. Хехго бихун унеб клетчатка пайдаб буго кванда цадахъ черхальулье бачIунеб холестериналде данде, овсяная крупнаялда гъорль буго гIемерал пайдаел жал; Омега-3 кислотаби ва калия. Гъель холестерин гIодобе ккезабула, бидурихъал рацIад гъарула.

**8. Граната.** ЛъикIаб буго тIад хиса-баси гъабичIого жибго кваназе ва сок гъекъезе.

Гъельуль ругел пайдаел жалазги чорхолъа холестерин къватIибе инабула, би хъвади лъикIлъизабула, бидурихъазда бляшкаби рекIине толаро, гъелдалъун хIинкъи букIунаро рекIелгун бидурихъазул унти ккеялъе ва представительнияб железаялъул рак лъугъиналъе.

**9. Лъольол хъодул нах.** Гъев буго тIадегIанаб калориялъул организмалъе пайдаб нах.

Лъольол хъоналъул нахаль унго-унголъунги цIунула рекIелгун бидурихъазул унтабаздаса. Гъев рекордсмен ккола Омега-3 кислотаби гъорль рукIиналъ. ГIемер хIалтIизабулеб бугони гIодобе ккола холестерин, лъугъунаро бидурихъазул тромбоз. Хехго гъорль инабула «къадараб» холесериналъул концетрация, цIикIIинабула «лъикIаб» холесериналъул къадар.

**10. БецIаб шоколад.** Черхалье пайда букIине ккани кваназе ккола гIицIго бецIаб, къогIаб шоколад 19-20 швезегIан гр. цо яги кIиги нухаль анкъида жаниб.

РекIее пайдаблъун рикIкIуна 70 % гIодобе ккечIеб какао гъорль бугеб шоколад. КъогIаб шоколадалъул букIуна атеросклероз ккезе толареб фланковидал-антиоксидантал. Гъев данде чIола «квешаб» холестерин бижиалде, давление бахиналде, бидурихъал гъарула цIан рачIунеллъун, цIунула рекIел унтаби ккеялдаса.

Шоколадалъул цогидал сортаз кинаб букIаниги пайда къоларо, щайгурелъул гъельуль руго гIемераб чакар, дагъаб какао. ГIадатияб шоколадалъул букIуна тIадегIанаб калорийность ва гъель тIаде цIайи бачIинабизе бегула.

«Медицина Дагестана» газеталдаса.

Газета основана 1937 г.

УЧРЕДИТЕЛЬ:  
Администрация  
Унцукульского района

Главный редактор

КЕБЕДМАГОМЕДОВА  
САНИЯТ  
КЕБЕДМАГОМЕДОВНА

Газета зарегистрирована Управлением Федеральной службы по надзору и сфере связи, информационных технологий и массовых коммуникаций по РД

Регистр. Пи № ТУ 05-00284 от 20 марта 2014 г.

Позиция редакции может не совпадать с точкой зрения авторов, которые несут ответственность за достоверность и объективность, представленных для публикации материалов. Рукописи не рецензируются и не возвращаются.

Адрес редакции:

51373

Унцукульский район  
п. Шамилькала  
ул. М. Дахадаева 3

Телефон редактора

89896522856  
sadovoduns@yandex.ru  
398940

Адрес издателя и типографии  
г. Махачкала

«Дом печати» ул. Акушинского 21

Подписано в печать - 2.04.19г. 16.00  
фактически - 16.30 мин.

Газета выходит 52 раз в год  
на аварском и русском языках  
Тираж - 1000 экз.